

ДУШАНБЕ, 22.06.2021. /АМИТ «Ховар»/. Рӯзи душанбе, 21^ю июн, соати 19:00 гурӯҳи мусаллаҳи ҳаракати «Толибон» (мамнӯъ дар Тоҷикистон) ба Комиссариати сарҳадии «Шерхон-Бандар»-и вилояти Кундузи Афғонистон ҳамла намуданд, омадааст дар изхороти Маркази матбуоти Кӯшунҳои сарҳадии ҚДАМ Чумхурии Тоҷикистон, ки имрӯз ба АМИТ «Ховар» расид.

Дар изхорот ҳамчунин гуфта мешавад:

Дар натиҷаи задухӯрди мусаллаҳона, ки то соати 09:00-и санаи 22-юми июн идома ёфт, 134 хизматчиҳои ҳарбии қувваҳои ҳукумати ЧИА ба муқовимат тоб наоварда, мачбур шуданд, бо мақсади наҷоти худ тавассути минтақаи ҳудуди муҳофизатии дидбонгоҳҳои 3 ва 4-уми ОС «Панҷ» Сарҳади давлатиро убур карда, ба самти Чумхурии Тоҷикистон фирор намоянд.

Сарҳадбонони тоҷик бо ба инобат гирифтани маънавиёти инсондустӣ ва хусни ҳамчаворӣ мачбур шуданд, ба гурезагони иҷборӣ ба каламрави Чумхурии Тоҷикистон иҷозати вуруд диҳанд. Дар миёни ҳарбиёни ЧИА 4 нафар мачрӯҳ ва 1 нафар кушташуда қарор дорад.

Вазъият дар ҳати сарҳади ЧТ ва ЧИА дар минтақаи мазкур мураккаб арзёбӣ гардида, теъдоди умумии хизматчиёни ҳарбии афгон, ки аз дасти толибон дар Шерхон-Бандар захмиву кушта ё асир афтодаанд, то 100 нафарро ташкил медиҳад.

Тибки маълумоти тасдиқшуда, дах рӯзи охир дар чор вилояти бо Тоҷикистон ҳамсарҳади ЧИА задухӯрдҳои мусаллаҳона байни қувваҳои ҳукуматӣ ва ҳаракати Толибон идома дорад. Дар натиҷа вулусволиҳои Чоҳёб, Янги Калъа, Дарқад, Дашти Калъа, Хочагори вилояти Тахор, вулусволиҳои Дашти Арҷӣ, Имом Соҳиб ва Калъаи Золи вилояти Кундуз, ду гузаргоҳ – «Шерхон Бандар» ва «Кокул» ба дасти Толибон гузаштанд.

Аксҳои марбута замима мегарданд.

сарчашма:

<https://khovar.tj/2021/06/oid-ba-vaziyat-dar-shimoli-af-oniston-iz-oroti-markazi-matbuoti-shun-oi-sar-adii-kdam-t/>